

विभागीय रोग अन्वेषण प्रयोगशाळा, चिपळूण जि.
रत्नागिरी या संस्थेचे स्थलांतरण पशुसंवर्धन
उपायुक्त, गुण नियंत्रण प्रयोगशाळा, आरे कॉलनी
गोरेगांव (पूर्व), मुंबई या संस्थेच्या इमारतीमध्ये
करण्यास मान्यता देणेबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक: विरोप्र २०२५/प्र.क्र. ६५/पदुम-२
मादाम कामा रोड, हुतात्मा राजगुरु चौक,
मंत्रालय, विस्तार, मुंबई-४०० ०३२
दिनांक :- ०२ एप्रिल, २०२५

वाचा :- १) शासन निर्णय कृषि व सहकार विभाग, दि. १०.१०.१९७४
२) आयुक्त पशुसंवर्धन, पुणे यांचे पत्र क्रमांक जा.क्र.रो. नि /RDIL /स्थलांतर
/४८/८०९८/२०२२३ पसं-१२, पुणे-६७ दि.१३.१०.२०२३
३) आयुक्त पशुसंवर्धन, पुणे यांचे पत्र क्रमांक जा.क्र.रो. नि /RDIL/ स्थलांतर
/४८/९२८१/२०२२३ पसं-१२, पुणे-६७ दि.३१.१०.२०२३

प्रस्तावना:-

कृषि व सहकार विभागाच्या शासन निर्णय दि. १०.१०.१९७४ अन्वये चिपळूण, जि. रत्नागिरी येथे
विभागीय रोग अन्वेषण प्रयोगशाळा मंजूर करण्यात आली असून, दि. ०१.०४.१९७७ पासून प्रयोगशाळा
प्रत्यक्षात कार्यान्वित झाली आहे.

२. सद्यस्थितीत विभागीय रोग अन्वेषण प्रयोगशाळा, चिपळूण ही जिल्हा पशुवैद्यकीय सर्व
चिकित्सालय चिपळूण ता. चिपळूण जि. रत्नागिरी या इमारतीमध्ये कार्यान्वित असून, या प्रयोगशाळेच्या
कार्यक्षेत्रामध्ये मुंबई, ठाणे, पालघर, रायगड, रत्नागिरी व सिंधुदुर्ग या कोकणातील ०६ जिल्ह्यांचा समावेश
आहे.

३. विभागीय रोग अन्वेषण प्रयोगशाळा, चिपळूण यांच्या कार्यक्षेत्रातील ६ जिल्ह्यांच्या पशुधनाच्या
संख्येचे अवलोकन केले असता, ठाणे, पालघर, रायगड या जिल्ह्यात एकूण ८९,९४,८१९ कुक्कुट पक्षी व
८,३८,५४० पशुधन घटक संख्या आहे. पालघर, ठाणे व रायगड जिल्ह्यातील काही भाग दुर्गम असल्याने
चिपळूण जि. रत्नागिरी येथून रोग निदानविषयक कामकाज करणे कठीण होत आहे. त्यामुळे या भागातील
पशुधनास रोग निदानाच्या सेवा पुरविणे सुकर व्हावे यासाठी सदर प्रयोगशाळेचे स्थलांतरण करण्याची
आवश्यकता निर्माण झाली आहे. त्यानुसार सदर बाब शासनाच्या विचाराधीन होती.

शासन निर्णय :-

४. पालघर, ठाणे व रायगड जिल्ह्यातील पशुधनाची संख्या व गुण नियंत्रण प्रयोगशाळेचे गोरेगाव,
मुंबई येथे उपलब्ध इमारत ही बाब विचारात घेवून विभागीय रोग अन्वेषण प्रयोगशाळा, चिपळूण, जि.

रत्नागिरी या संस्थेचे मंजूर पदांसह स्थलांतरण उपआयुक्त पशुसंवर्धन, गुण नियंत्रण प्रयोगशाळा, आरे कॉलनी, गोरेगांव (पूर्व), मुंबई या संस्थेच्या इमारतीमध्ये करण्यास शासनाची मान्यता देण्यात येत आहे.

५. विभागीय रोग अन्वेषण प्रयोगशाळा, चिपळूण, जि. रत्नागिरी या संस्थेकडील मंजूर पदांचा तपशील खालीलप्रमाणे आहे.

अ.क्र	पदांचा तपशिल	मंजूर पदे
१	सहायक आयुक्त (गट-अ)	१
२	पशुधन विकास अधिकारी (गट-अ)	१
३	सहायक पशुधन विकास अधिकारी (गट-ब)	१
४	पशुधन पर्यवेक्षक (गट-क)	१
५	कनिष्ठ लिपिक (गट-क)	१
६	प्रयोगशाळा सहायक (गट-क)	१
७	वाहक (गट-ड)	२
८	परिचर (गट-ड)	३
	एकुण	११

६. गुण नियंत्रण प्रयोगशाळा, आरे कॉलनी, गोरेगांव (पूर्व), मुंबई येथे स्थलांतरणाने स्थापित होणा-या विभागीय रोग अन्वेषण प्रयोगशाळेचे कार्यक्षेत्र मुंबई, ठाणे, पालघर व रायगड या चार जिल्ह्यांचे राहिल.

७. सद्यस्थितीत विभागीय रोग अन्वेषण प्रयोगशाळा, चिपळूण या संस्थेच्या कार्यक्षेत्र असलेल्या रत्नागिरी व सिंधुदुर्ग हे दोन जिल्ह्यांचा समावेश लागतच्या विभागीय रोग अन्वेषण प्रयोगशाळा, कोल्हापूर या संस्थेच्या कार्यक्षेत्रात करण्यात येत आहे.

८. सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून, त्याचा सांकेतांक २०२५०४०२९८०४२०४७०९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चंद्रकला गावित)

कार्यासन अधिकारी, महाराष्ट्र शासन

प्रत-

१. मा. मुख्यमंत्री यांचे प्रधान सचिव, मंत्रालय मुंबई

२. आयुक्त पशुसंवर्धन, महाराष्ट्र राज्य, पुणे
३. सहआयुक्त पशुसंवर्धन, रोग अन्वेषण विभाग, पुणे
४. सर्व प्रादेशिक सहआयुक्त पशुसंवर्धन,
५. मा.मंत्री (पशुसंवर्धन) यांचे खाजगी सचिव, मंत्रालय मुंबई
६. सर्व जिल्हा पशुसंवर्धन उपायुक्त,
७. सर्व सहाय्यक आयुक्त पशुसंवर्धन, विभागीय रोग अन्वेषण प्रयोगशाळा.
८. सर्व जिल्हा पशुसंवर्धन अधिकारी, जिल्हा परिषद
९. लेखा व अधिदान अधिकारी, वांद्रे, मुंबई
१०. जिल्हा कोषागार अधिकारी, चिपळूण, रत्नागिरी
११. निवडनस्ती (पदुम-२)